

झोटवाड़ा में कैशियर को गोली मारकर बैंक लूटने का प्रयास

झोटवाड़ा इलाके में जोशी मार्ग स्थित पंजाब नेशनल बैंक की घटना

जयपुर। कैशियर की बहादुरी के चलते शुक्रवार को जयपुर के झोटवाड़ा स्थित जोशी मार्ग पर स्थित पंजाब नेशनल बैंक (पीएनबी) बैंक लूटने से बच गया और हथियारबंद दोनों नकाबपोश बदमाश भी पुलिस के हथकड़े चढ़ गए। हालांकि घटना में बदमाशों की गोली लगने से कैशियर गंभीर घायल हो गया। उसे इलाज के लिए मणिपाल अस्पताल में भर्ती कराया गया है। गिरफ्तार आरोपी भरत सिंह मीणा (36) निवासी आजाद चौक कोटपुतली, हाल हरिनगर सिविल लाइन सोडाला जयपुर और मनोज मीणा (29) निवासी मेहराणा भादरा हनुमानगढ़ है। पुलिस ने आरोपियों से एक पिस्टल व कारतूस बरामद किए हैं। पुलिस ने कैशियर के पर्चा बचान पर विभिन्न धाराओं मुकदमा दर्ज कर लिया है।



आरोपी भरत मीणा और मनोज मीणा



वारदात स्थल पर मिले हथियार



पंजाब नेशनल बैंक में फायरिंग के बाद पुलिस टीम ने मौके से साक्ष्य जुटाए।

वहीं घायल कैशियर को उपचार के दौरान ब्लड की जरूरत पड़ी। इस पर विद्याधर नगर थानाधिकारी दिलीप खदाव और झोटवाड़ा थाने में तैनात एएसआई राजेंद्र सिंह ने रक्तदान किया। पुलिस आयुक्त बीजू जॉर्ज जोसफ ने बताया झोटवाड़ा में जोशी मार्ग स्थित पीएनबी बैंक की शाखा में सुबह करीब पौने दस बजे दो नकाबपोश बदमाश घुसे। उन्होंने बंदूक दिखाकर वहां पर मौजूद बैंक कर्मचारियों को एक कमरे में बिठा दिया। इसी दौरान कैशियर वहां पर पहुंचा तो उसने बदमाशों का विरोध किया। इस पर बदमाश ने उस पर फायर कर दिया। गोली लगने से कैशियर नरेंद्र भाई शोखावत निवासी गणेश नगर विस्तार करघनी घायल हो गया। उसके एक गोली पेट में और दूसरी पैर में लगी। उसने पुलिस को बताया कि वह बैंक में हेड कैशियर के पद पर कार्यरत है। वह सुबह पौने दस बजे बैंक पहुंचा और बैंक के स्ट्रिंग रुम के अलार्म को बंद करने के लिए रुम के पास गया। इस दौरान वहां दो व्यक्ति पहले से मौजूद थे। मैंने जैसे स्ट्रिंग रुम खोलना चाहा तो उन दोनों में से एक बदमाश ने मुझे गोली मारी और दूसरे ने मुझे पकड़ लिया। मेरे पहली गोली दाहिनी ओर पेट पर, दूसरी पीठ पर तथा तीसरी गोली बायीं ओर सीने के पास लगी।

■ बैंक में गोली चलने की आवाज सुनकर मौके पर पहुंची महिला कांस्टेबल ने एक बदमाश को लोगों की मदद से पकड़ा

■ कैशियर के साथ धक्का मुक्की में पैर में गोली लगने से घायल हुए दूसरे बदमाश को पुलिस ने पांच किलोमीटर दूर ऑर्विट मॉल के पास से दबोचा

एक महिला कांस्टेबल मौके पर पहुंची, जिसने आरोपी भरत को पकड़ लिया। वारदात करने के लिए वह मौसेरे भाई को लेकर आया था। पुलिस ने मौके से भागे दूसरे बदमाश मनोज मीणा को पुलिस ने दोपहर में पकड़ लिया। उसके भी पैर में चोट लगी है।

गोली चलने की आवाज सुनकर मचा हड़कंप

बैंक के अंदर गोली चलने की आवाज सुनकर आस-पास मौजूद लोगों में हड़कंप मच गया। लहलुहायन हालत में बैंक कर्मचारी जमीन पर गिर गया। जिसे देखकर बदमाश बैंक से बाहर की ओर दौड़े। बैंक लूटने आए एक बदमाश की लोगों ने पकड़कर पिटाई कर दी। वहीं दूसरे को पकड़ने के लिए पुलिस ने शहर में ए-श्रेणी की नाकाबंदी करवाई है।

घटना के बाद का एक सीसीटीवी भी सामने आया है। बैंक से थोड़ा आगे एक शॉप पर लगे कैमरे में एक बदमाश कैद हो गया। इसमें बदमाश मौके से भागता हुआ नजर आ रहा है। पुलिस ने बताया दोनों बदमाश पहले बैंक के एटीएम में गए। थोड़ी देर वहीं रुके रहे। फिर बैंक के अंदर आए।

बदमाश को पकड़ने गई महिला कांस्टेबल घायल

घटना से कुछ समय पहले ही बैंक के पास से पीसीआर वैन गुजरी थी। वहां पर एक महिला कांस्टेबल खड़ी थी। महिला कांस्टेबल मैकना ने गोली की आवाज सुनकर बैंक की तरफ भागी तो एक युवक भागता नजर आया। महिला कांस्टेबल ने उसे पकड़ लिया, लेकिन बदमाश ने उसके सिर पर बार कर दिया और वहां से छुड़ाकर भागने लगा। इसी दौरान मौके पर खड़े लोगों ने बदमाश को पकड़ का प्रयास किया, लेकिन वह 2-3 लोगों की पकड़ से छूटकर भागता रहा। आखिर में फायरिंग की आवाज सुनकर जमा भीड़ ने उसे पकड़ लिया और रस्सी से बंधा दिया। महिला कांस्टेबल ने घटना की पीसीआर वैन को सूचना दी। इस पर पीसीआर वैन मौके पर पहुंची और बदमाश को पकड़कर थाने ले गई। पकड़े गए बदमाश ने चलती पीसीआर से कूदकर भागने की कोशिश की। रोड पर गिरने पर उसका पैर फैक्टर हो गया। झोटवाड़ा थाना पुलिस उसे इलाज के लिए कांबटिया अस्पताल लेकर गई है। घटना के बाद मौके पर पुलिस के आलाधिकारी पहुंच गए। एफएसएल और डॉग स्क्वाड टीम ने मौके पर पहुंच कर साक्ष्य जुटाए।

खून बहता रहा, फिर भी 5 कि.मी. भागा बदमाश

फायरिंग के दौरान दूसरा बदमाश मनोज भी घायल हो गया। उसके पैर से खून रिसने लगा। वह बैंक से भाग निकला। सड़क पर काफी दूर तक खून बिखरा नजर आया। मनोज को नाकाबंदी के दौरान घटना स्थल से करीब 5 किलोमीटर दूर आर्बिट मॉल से पकड़ लिया गया। पुलिस दोनों आरोपियों से पूछताछ कर रही है। अतिरिक्त पुलिस कमिश्नर कैलाश विरनोई ने बताया कि बदमाश हाईकोर बदमाश है। इनका रिपोर्ट खंगाला जा रहा है। मनोज भरत के मौसी का लड़का बताया जा रहा है। बैंक में कैशियर से मनोज की धक्का-मुक्की हुई। धक्का-मुक्की के दौरान फायरिंग में कैशियर घायल हो गया तो एक गोली मनोज के पैर में लगी। गोली लगने के बाद जान बचाकर मनोज वहां से भाग निकला। रोड पर 100-150 मीटर तक खून बिखरा था।

बदमाशों ने नवम्बर से शुरू कर दी थी रैकी

अतिरिक्त पुलिस कमिश्नर कैलाश विरनोई ने बताया कि दोनों बदमाशों ने नवम्बर माह में बैंक की रैकी शुरू कर दी। दोनों बार-बार बैंक में आते और वहां की गतिविधियों की जानकारी जुटाते रहे। सभी जानकारी जुटाने के बाद बदमाशों ने यहां पर लूट की योजना बनाई। बैंक में लूट के समय कितनी राशि रखी थी इसकी भी जानकारी ली जा रही है। बदमाशों के पास से एक पिस्टल मय कारतूस जब्त की गई है।

रामबाग सर्किल से बी-टू-बाईपास तक 6.5 कि.मी. में नए सिरे से रि-डवलपमेंट होगा

मुख्य टॉक रोड पर सड़क के दोनों तरफ 125 मीटर गहराई तक का क्षेत्र इसमें शामिल होगा

-कार्यालय संवाददाता- जयपुर। राजधानी जयपुर में टॉक रोड पर रामबाग सर्किल से बी-टू-बाईपास तक 6.5 कि.मी. क्षेत्र में सड़क के दोनों तरफ 125 मीटर गहराई तक का नए सिरे से रि-डवलपमेंट होगा। ग्रेटर नगर निगम प्रशासन ने इसके लिए लोकल एरिया प्लान की सीमा का निर्धारण कर दिया है। इसमें टॉक रोड पर दोनों तरफ आने वाले एरिया की सीमा निर्धारण की गई है। आगामी भविष्य में जयपुर में किस तरह की चुनौतियां आएंगी, उनसे किस तरह निबटारा जाए। इन तमाम मुद्दों को ध्यान में रखते हुए इस साठे 6 किलोमीटर क्षेत्र का नए सिरे से विकास प्लान तैयार किया जायेगा। हालांकि नगर निगम इसमें किसी तरह की कोई जमीन अवाप्त नहीं करेगा।

■ कई शहरों के लोकल एरिया प्लान और 2 वर्ष तक जयपुर की स्टडी करने के बाद सामने आया प्लान

■ ग्रेटर निगम प्रशासन ने इस बदलाव के लिए लोकल एरिया प्लान की सीमा तय की

इस प्रोजेक्ट के लिए बेटरमेंट चार्ज, प्रधानमंत्री आवास योजना प्रोजेक्ट, निजी-जनभागीदारी (पी.पी.पी.), सरकारी जमीन का व्यावसायिक उपयोग कर, केंद्र और राज्य सरकार की मदद से पैसा एकत्रित किया जाएगा।

नगर निगम ग्रेटर के अतिरिक्त नगर नियोजक रिवरय वर्मा ने बताया कि केन्द्र सरकार की योजना के तहत यह सीमा निर्धारण का काम किया गया है। इसके लिए स्कूल आफ आर्किटेक्चर एंड प्लानिंग (सेप) ने जयपुर के इस 6.5 कि.मी. के एरिया की 2 साल तक बाकायदा स्टडी की है। उसके बाद ग्रेटर निगम प्रशासन ने यह सीमा निर्धारित की है। यह क्षेत्र जयपुर शहर का सबसे

महत्वपूर्ण हिस्सा है। इसमें एयरपोर्ट का हिस्सा भी भविष्य में मेट्रो चलनी है। इसमें किस तरह का नए सिरे से विकास किया जाए, इसका निर्धारण अभी होना बाकी है। उसके लिए अलग से प्लानिंग की जाएगी।

वर्मा ने बताया कि टॉक रोड पर रामबाग से बी टू बाईपास तक 6.5 किमी में आने वाले एरिया में किसी तरह की कोई अवाप्ति नहीं की जाएगी। इस एरिया में आने वाले इलाकों में लोगों की जरूरतों को देखते हुए किस तरह की प्लानिंग की जाए, इसका निर्धारण किया जाएगा। यहां भविष्य में ऊंची इमारतों, छोटे प्लांटों का पुर्नगठन कर बड़ी इमारतों की अनुमति, पार्किंग, सामुदायिक केन्द्र किस तरह बनाए जाए, उसे शामिल किया जाएगा।

उन्होंने बताया कि लोकल एरिया प्लान में जोनल प्लान जो पहले से बना हुआ है उसे भी शामिल करेंगे। यह मास्टर प्लान 2025 का हिस्सा होगा। इसमें जो भी बदलाव किए जाने हैं, उसे मास्टर

प्लान और जोनल प्लान में शामिल करेंगे। जरूरत हुई तो जोनल प्लान में बदलाव भी किया जा सकता है। आने वाले गुजरात के कई शहर इस बदलाव का हिस्सा बन चुके हैं। इनमें अहमदाबाद, सूरत, साबरमती रिवर फ्रंट जैसे इलाके हैं। जयपुर के लोकल एरिया प्लान में आने वाले रिहायशी और कार्मिथियल इलाकों में बहुमंजिला इमारतों की ऊंचाई बढ़ाने की अनुमति मिल सकती है।

सड़कों का नेटवर्क मास्टर प्लान के हिसाब से विकसित होगा, नई सड़कें भी बनेंगी। अभी चुने गए क्षेत्र में सार्वजनिक उपयोग का क्षेत्र बढ़ाया जाएगा। पार्किंग, पार्क, पब्लिक स्पेस और हरित क्षेत्र के लिए खुली जगह बढ़ाई जाएगी। अनुपयोगी पड़ी सरकारी जमीन का उपयोग व्यावसायिक दृष्टि से होगा।

जयपुर नगर निगम ग्रेटर के लोकल एरिया प्लान को मंजूरी दे दी गई है। इसका नोटिफिकेशन भी हो गया है। प्लान में कनेक्टिविटी बढ़ाने पर सबसे ज्यादा जोर है। लोगों को उनकी करोड़ों की जमीन का अधिकतम एफ.ए.आर. (प्लॉर एरिया रेशो) देना, ताकि उसका समुचित उपयोग हो।

रवि राय वर्मा, अतिरिक्त नगर नियोजक, ग्रेटर निगम

तीन एन.जी.ओ. को भारतीय स्टेट बैंक के एम.डी. ने सी.एस.आर. में वित्तीय मदद की

जयपुर, (का.सं.)। भारतीय स्टेट बैंक के प्रबंध निदेशक (स्टेट बैंकिंग एवं परिचालन) विनय एम. तोन्से ने जयपुर में आयोजित एक कार्यक्रम में समाज के वंचित वर्ग के उत्थान के लिये काम करने वाले तीन गैर सरकारी संगठनों को सी.एस.आर. के अंतर्गत वित्तीय सहायता प्रदान की।



तोन्से ने 33 लाख रुपये की वित्तीय सहायता का चेक आई बैंक सोसायटी ऑफ राजस्थान जयपुर के अध्यक्ष बी.एल.शर्मा एवं सचिव एल.पी.कोठारी को सुपुर्द किया। यह सोसायटी नेत्रदान के बारे में जागरूकता फैलाने और आंखों की रोगशनी बहाल करने तथा दृष्टिहीन गरीब लोगों को नि:शुल्क कोर्निया प्रत्यारोपण करने के लिये समर्पित है।

उन्होंने मानव सेवा समिति, कोटा के अध्यक्ष डॉ.गोविन्द राम मिश्र को 14.66 लाख रुपये की वित्तीय सहायता

नेत्र जांच शिविर आयोजित करता है और गरीब और जरूरतमंद लोगों को नि:शुल्क नेत्र उपचार प्रदान करता है। जयपुर कैलिंगरी आई हॉस्पिटल एंड रिसर्च सेंटर ट्रस्ट, जयपुर को दान की गई एम्बुलेंस को विनय तोन्से, मुख्य महाप्रबंधक संदीप भटनगर, राज्येश मिश्रा व अन्य अधिकारियों ने हरी झंडी दिखाई। इसके बाद जयपुर विशेष शाखा सांगनेरी गेट के 100 वर्ष पूरे होने पर तोन्से ने प्रदर्शनी का उद्घाटन भी किया।

‘सचिन के परिजनों को 1 करोड़ रुपए और सरकारी नौकरी मिले’

जयपुर, (का.प्र.)। जयपुर शहर जिला कांग्रेस अध्यक्ष अरुण शर्मा और पूर्व मंत्री प्रताप सिंह खाचरियावास ने सावंत मानसिंह अस्पताल में गलत गुप का ब्लड चढ़ाने से सचिन शर्मा को मौत पर भाजपा सरकार पर निशाना साधते हुए मृतक के परिवार को 1 करोड़ की आर्थिक मदद देने के साथ ही परिवार के सदस्य को सरकारी नौकरी देने की मांग की है। खाचरियावास ने अस्पताल पहुंचकर गलत ब्लड गुप का ब्लड चढ़ाने से 22 वर्षीय नौजवान सचिन शर्मा को मौत के लिए भाजपा सरकार की प्रशासनिक लापरवाही को जिम्मेदार मानते हुए मुख्यमंत्री भजनलाल से सचिन शर्मा के परिवार को एक करोड़ रुपए मुआवजा और परिवार के सदस्य को सरकारी नौकरी देने की मांग की तथा

राजस्थान की जनता को यह विश्वास दिलाने की मांग की है कि भविष्य में ऐसी घटना घटित नहीं हो। खाचरियावास ने कहा कि मृतक सचिन शर्मा गलत ब्लड गुप चढ़ाने से तड़पता रहा और अंत में उसकी मौत हो गई। पूर्व मंत्री प्रताप सिंह खाचरियावास ने कहा कि राजस्थान के मुख्यमंत्री एवं मंत्रियों को सरकार का हनीमून पीरियड छोड़कर उससे और उसके परिवार से अस्पताल में आकर मिलने की फुर्सत तक नहीं मिली, क्योंकि सरकार का दर्द मर चुका है, उन्हें जनता से कोई सरोकार नहीं है। भाजपा सांसद चुनाव कैसे जीता जाए उसके मैनेजमेंट में लगी हुई है। कांग्रेस सरकारों के समय में दुर्घटना होने पर भी एक करोड़ और उसके अधिक का मुआवजा और सरकारी नौकरियां दी गई थीं।

मां का भरण पोषण नहीं करने वाला बेटा संपत्ति से बेदखल

जयपुर। अपीलीय अधिकरण कलक्टर एवं जिला मजिस्ट्रेट, जयपुर ने वरिष्ठ नागरिकों का भरण-पोषण कानून से जुड़े मामले में 90 साल की मां का भरण-पोषण व देखभाल नहीं करने वाले बेटे को मां की संपत्ति से बेदखल करने का आदेश दिया है। अधिकरण ने आदेश में कहा कि बेटे को अपीलार्थी को सहने में बेदा कोई बाधा पैदा नहीं करे। अधिकरण ने आदेश की पालना के लिए कॉपी एसडीएम को भेजी है। यह आदेश सुधरानी की अपील पर दिया। अपील में एसडीएम कोर्ट के एक दिसंबर 2022 के उस आदेश को चुनौती दी थी, जिसमें उसके वरिष्ठ नागरिकों के भरण-पोषण कानून के तहत दायर प्रार्थना पत्र को विना सुने ही खारिज कर दिया था।

मानसिक दिव्यांग बहन से दुष्कर्म करने वाले भाई और तीन दोस्तों को उम्रकैद

जयपुर, (का.सं.)। जिले की पाँचसो मामलों की विशेष अदालत ने दस साल की मानसिक दिव्यांग बहन के साथ सामूहिक दुष्कर्म करने वाले अभियुक्त भाई और उसके तीन दोस्तों को आजीवन कारावास की सजा सुनाई है। इसके साथ ही अदालत ने अभियुक्तों पर कुल छह लाख बीस हजार रुपए का जुर्माना भी लगाया है। अदालत ने कहा है कि अभियुक्त को शेष जीवन जेल में रखा जाए। पीठासीन अधिकारी संदीप कुमार शर्मा ने अपने आदेश में कहा कि पीठिता स्वयं अपने परिजनों पर निर्भर थी और उसे ही बोझ समझकर घटना कारित हुई थी। ऐसे में उसके परिजनों को पीठिता प्रतिकर स्वीकृत के तहत कोई प्रतिकर दिलाया न्यायोचित नहीं है। अभियोजन पत्र की ओर से विशेष लोक अभियोजक विजया पारीक ने

अदालत को बताया की 18 मई, 2020 को परिवारी ने मनोहरपुर थाने में रिपोर्ट दर्ज कराई थी। रिपोर्ट में कहा गया कि वह इंट थपाई का काम करता है। एक दिन पहले 17 मई को उसकी मानसिक दिव्यांग दस साल की बेटी दोपहर के समय खेलते-खेलते कहीं निकल गई। बच्ची की तलाश करने पर पुलिस को 21 मई को पास के जंगल से पीठिता की लाश मिली। अभियोजन पत्र की ओर से अदालत को बताया गया की अभियुक्त भाई के बहकावे में आकर पीठिता उसके साथ जंगल की तरफ चली गई थी। इस दौरान अभियुक्त बहन ने अपने तीन दोस्तों को घटना में शामिल कर दिया। चारों अभियुक्त बच्ची को टोडी के पास पहाड़ी से गुजरने वाले रास्ते से जंगल ले गए और वारी-वारी से उसके साथ दुष्कर्म किया।

राज्य में भाजपा की सरकार बनी तो 3 वर्ष बाद ग्रेटर निगम के 7 चेयरमैन को मिली ‘पावर’

महापौर डॉ. सौम्या गुर्जर ने पहली बोर्ड मीटिंग में 17 समितियों के साथ बनाई थी 7 अतिरिक्त समितियां

-कार्यालय संवाददाता- जयपुर। राजस्थान में भाजपा की सरकार बनने के बाद अब ग्रेटर नगर निगम जयपुर के 7 चेयरमैन को 3 वर्ष बाद उनकी शक्तियां (पावर) मिली है। अब तक यह संचालन समितियां सिर्फ कागजों में घूम रही थी। शुक्रवार को स्थायत शासन निदेशक सुरेश ओला ने 28 जनवरी 2021 को ग्रेटर निगम की बोर्ड बैठक में पारित प्रस्ताव को मंजूरी देते हुए इन 7 अतिरिक्त समितियों को मंजूरी दी है। आदेश में कहा गया है कि यह आदेश सक्षम स्तर से अनुमोदित है। दरअसल महापौर डॉ. सौम्या गुर्जर ने 3 वर्ष पहले जब ग्रेटर निगम में सत्ता संभाली थी तो उन्होंने नगर पालिका समितियों के 17 समितियों को अस्तित्व के साथ-साथ 7 अतिरिक्त समितियों गठित कर 7 भाजपा पार्षदों विकास वारेट, नरेन्द्र सिंह, गजेन्द्र चिराणा,

शंकरलाल शर्मा, अरूण शर्मा, अक्षत खूंटेडा और लक्ष्मण लुण्णवाल को चेयरमैन बनाया था। चूंकि डॉ. सौम्या गुर्जर ने यह 7 अतिरिक्त समितियां महापौर की शक्तियों का प्रयोग करते हुए बनाई थी, इसलिए इनकी मंजूरी राज्य सरकार से लेनी आवश्यक थी। जिस वक्त यह बाकया हुआ, तब प्रदेश में कांग्रेस की सरकार थी। तत्कालीन नगरीय विकास मंत्री शांति धारीवाल ने इन 7 अतिरिक्त समितियों को मंजूरी नहीं दी। साथ ही अन्य चेयरमैन को नियुक्त का मामला भी हाईकोर्ट पहुंचा दिया, हालांकि अदालत से राहत मिलने के बाद 17 समितियां तो ‘पावर’ में आईं, लेकिन इन 7 चेयरमैन का अस्तित्व सिर्फ पार्षद होने तक ही सिमट कर रह गया। इन्हें बाकी 17 चेयरमैन को तरह भते और वाहन सुविधाएं नहीं मिली।

चेयरमैन का नाम	संचालन समिति का नाम
विकास वारेट	नगरीय विकास कर समिति
नरेन्द्र सिंह	अवैध भवन निर्माण निरोधक समिति
गजेन्द्र चिराणा	सामाजिक सहायक एवं लोक कल्याण वर्षा जल पुर्नभरण एवं संरक्षण समिति
शंकर लाल शर्मा	फुटकर व्यवसाय पुनर्वास समिति
अरूण शर्मा	सौच्य संधारण समिति
अक्षत खूंटेडा	अतिक्रमण निरोधक समिति
लक्ष्मण लुण्णवाल	

चूंकि अब राज्य सरकार से इन 7 अतिरिक्त समितियों को हरी झंडी मिल गई है। इसलिए 28 जनवरी 2021 की बोर्ड मीटिंग में पारित प्रस्ताव के मुताबिक ही इन चेयरमैन को समितियों का आवंटन होगा। देखा जाए तो पूर्ववर्ती कांग्रेस सरकार ने जयपुर शहर को दो टुकड़ों में बाँटकर जयपुर ग्रेटर और हैरिटेज

निगम बनाए। हैरिटेज निगम में कांग्रेस ने निर्दलीयों के जोड़तोड़ से मुनेश गुर्जर को पहली महापौर भी बनाया, लेकिन 3 साल से ज्यादा समय बीतने के बावजूद वहां एक भी समिति का गठन नहीं हुआ और ना ही कोई पार्षद चेयरमैन बना। दूसरी तरफ जयपुर ग्रेटर नगर निगम की पहली बोर्ड मीटिंग में महापौर डॉ. सौम्या गुर्जर ने 24

समितियों के गठन की घोषणा की तो उसके बाद राज्य सरकार ने इस मामले को अटक दिया। इसका एक कारण यह भी माना जा रहा था कि कांग्रेस सरकार नहीं चाहती थी कि ग्रेटर निगम में चेयरमैन बनने के बाद हैरिटेज निगम में भी यह मांग पुरजोर उठे, क्योंकि जिन निर्दलीयों ने कांग्रेस को समर्थन दिया, वे सभी चेयरमैन की कुर्सी लेने की जिद

पर अड़े थे। यही कारण है कि हैरिटेज नगर निगम में पिछले 3 वर्षों में सिर्फ 1 साधारण सभा की बैठक हुई। यहां तक कि बजट प्रस्ताव भी सीधे राज्य सरकार को भेजकर ही पास करवाया जा रहा है। कुछ पार्षदों ने हैरिटेज निगम में बोर्ड मीटिंग बुलाने के लिए अदालत की शरण भी ली, लेकिन अभी तक मामला ज्यों का त्यों बना हुआ है।

उस समय प्रदेश में कांग्रेस की सरकार होने के कारण तत्कालीन यू.डी.एच. मंत्री शांति धारीवाल ने इन समितियों को मंजूरी नहीं दी, इस कारण यह 7 चेयरमैन सिर्फ पार्षद बने घूम रहे थे

पूर्ववर्ती कांग्रेस सरकार ने यह मामला इसलिए भी जानबूझकर अटकाया, क्योंकि हैरिटेज निगम में महापौर मुनेश गुर्जर ने पिछले 3 वर्ष में समितियां बनाकर चेयरमैन ही नहीं बनाए

कनिष्ठ लेखाकार भर्ती परिणाम रोका जयपुर, (का.सं.)। राजस्थान हाईकोर्ट ने कनिष्ठ लेखाकार और तहसील राजस्व लेखाकार भर्ती-2023 का अंतिम परिणाम जारी करने पर अंतरिम रोक लगा दी है। इसके साथ ही अदालत में राज्य सरकार और कर्मचारी चयन बोर्ड को नोटिस जारी कर जवाब तलब किया है। जस्टिस समीर जैन की एकलपीठ ने यह आदेश पंजाब कुमावत व अन्य की ओर से दायर याचिका पर प्रांरिक सुनवाई करते हुए दिए। याचिका में अधिवक्ता रघुचंदन शर्मा ने अदालत को बताया कि कर्मचारी चयन बोर्ड ने कनिष्ठ लेखाकार शर्मा ने तहसील राजस्व लेखाकार भर्ती के करीब 5400 पदों के लिए गत वर्ष भर्ती निकली थी। इस भर्ती में पदों के मुकाबले पंद्रह गुणा अभ्यर्थियों को स्नातक स्तर की समान पात्रता परीक्षा में पास हुए अभ्यर्थियों से लेखित परीक्षा के लिए बुलाया गया। याचिका में कहा गया कि समान पात्रता परीक्षा 18 से 40 वर्ष के अभ्यर्थी शामिल होते हैं। वहीं कई अभ्यर्थी ऐसे भी होते हैं जिनके पास कंप्यूटर की डिग्री नहीं होती। वहीं कनिष्ठ लेखाकार और तहसील राजस्व लेखाकार भर्ती में आयु सीमा 21 से 40 साल रखी गई है। और स्नातक के साथ-साथ कंप्यूटर की योग्यता भी अनिवार्य रखी गई है। इस तथ्य की अनदेखी करते हुए चयन बोर्ड ने समान पात्रता परीक्षा से मेरिट में आने वाले अभ्यर्थियों को बुला लिया।

सार-समाचार हैंडलूम व टेक्सटाइल प्रदर्शनी शुरू जयपुर। जयपुर क्लब में शिल्पकारी, हैंडलूम और टेक्सटाइल की एक अनोखी प्रदर्शनी का उद्घाटन मोटिवेशनल स्प्रीकर, छवि राजवात ने किया। इस अवसर पर सीआईआई-आईडब्ल्यूए राजस्थान की चेयरमैन तनुजा अग्रवाल, फोटी वुमेन विंग की प्रेसिडेंट, डॉ. सुनीता शर्मा वशिष्ठ अतिथि रही। प्रदर्शनी में देश भर से प्रख्यात हैंडलूम और टेक्सटाइल के उत्पाद एवं लाइफस्टाइल अवसेसरीज हैं, जैसे की साडियों, ड्रेसस, होम फर्निचिंग और फैब्रिक, हैंड बैग इत्यादि। छवि पंत, अनीता साहू, अर्चना डालमिया जैसे कई हस्तशिल्प प्रेमियों ने प्रदर्शनी को सराहा। छवि राजवात ने कहा, “यह प्रदर्शनी हमारे देश की हस्तशिल्प और हस्तकला की धरोहर का संरक्षण करने और उसे प्रोत्साहन देने का एक मंच है।” तनुजा अग्रवाल ने साझा किया, “मैं अत्यंत प्रसन्न हूँ यह देखकर के इस प्रदर्शनी में देश के विभिन्न क्षेत्रों के हस्तशिल्प कारीगर एक ही छत के नीचे अपनी फिन्न कलाओं का प्रदर्शन कर रहे हैं।” इस पर सुनीता शर्मा ने कहा कि, “भारत के प्राचीन हस्तशिल्प को लुप्त ना होने देना एवं हमारे पारम्परिक बुनकरों और कलाकारों को प्रोत्साहन देना हमारा सामाजिक कर्तव्य है।” प्रदर्शनी की क्यूरेटर, शिल्पी भार्गव ने साझा किया, “शिल्पकारी मेरा विशेष प्रयास है जिसके माध्यम से मैं देश भर के कुशल शिल्पकारों और बुनकरों को कला एवं हस्तशिल्प प्रेमियों से जोड़ सकूँ।” रोवनी क्लब जयपुर साउथ की प्रेसिडेंट एवं मैडिटेशन एक्सपर्ट, निर्मला सेवानी ने अपनी चाँटिंग से प्रदर्शनी के उद्घाटन में अध्यात्म का माहौल बनाया। प्रदर्शनी का समय सुबह 11 बजे से शाम 8 बजे तक है।